



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2373/26 - 2024 පෙබරවාරි මස 28 වැනි බදාදා - 2024.02.28

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

රේගු නිවේදනය

සංශෝධිත (235 වැනි අධිකාරය වූ) රේගු ආඥාපනතේ 101 වැනි වගන්තිය යටතේ නියෝග

සංශෝධිත (235 වන අධිකාරය වූ) රේගු ආඥාපනතේ 101 (1) (ඊ) වගන්තිය යටතේ මා වෙත පැවරී ඇති බලතල ප්‍රකාරව, ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල්, ආර්ථික ස්ථායීකරණ සහ ජාතික ප්‍රතිපත්ති අමාත්‍ය රාජිව් වික්‍රමසිංහ වන මා විසින් පහත නියෝග ප්‍රකාශයට පත් කරනු ලැබේ.

රාජිව් වික්‍රමසිංහ,
මුදල්, ආර්ථික ස්ථායීකරණ සහ
ජාතික ප්‍රතිපත්ති අමාත්‍ය.

2024 පෙබරවාරි මස 28 වැනි දින,
කොළඹ 01,
මුදල් ආර්ථික ස්ථායීකරණ සහ ජාතික ප්‍රතිපත්ති අමාත්‍යාංශයේ දී ය.

නියෝග

මූලික කරුණු

- මෙම නියෝග "භාණ්ඩ වර්ගීකරණය සම්බන්ධිත පෙරගත රේගු නියමයන් පිළිබඳ නියෝග 01/2024" වශයෙන් හැඳින්විය හැකි අතර 2024 මාර්තු මස 01 වැනි දින සිට බලපැවැත්වේ.
- "පෙරගත රේගු නියමයන්" වශයෙන් මෙහි මින් මතු හැඳින්වෙන "භාණ්ඩ වර්ගීකරණය සම්බන්ධිත පෙරගත රේගු නියමයන්" වලට අදාළ සියලුම කරුණු මෙම නියෝග මගින් පාලනය විය යුතු ය.
- "පෙරගත රේගු නියමය" යන්නෙන් අදහස් වනුයේ යම් ද්‍රව්‍ය / භාණ්ඩයක් ආනයනය හෝ අපනයනය කිරීමට පූර්වයෙන් එම ද්‍රව්‍ය/භාණ්ඩයට අදාළ වර්ගීකරණය සම්බන්ධයෙන් අයදුම්කරුවෙකු විසින් යොමු කරන අයදුම්පත්‍රයකට අදාළව ලැබෙන ලිඛිත තීරණය වේ.



පෙරගත රේගු නියමය සඳහා අයදුම්පත්‍රය

- 4. ශ්‍රී ලංකා රේගුව වෙතින් භාණ්ඩ වර්ගීකරණය පිළිබඳ සංයෝජිත වර්ගීකරණ සංකේතාංක (HS classification of goods) සම්බන්ධයෙන් පෙරගත රේගු නියමයක් ලබාගැනීමට කැමැත්තක් දක්වන ඕනෑම ආනයනකරුවෙකු, අපනයනකරුවෙකු හෝ දේශීය නිෂ්පාදකයෙකු (මෙහි මින්මතු "අයදුම්කරු" වශයෙන් හැඳින්වෙන) විසින් මෙම නියෝගවල උපලේඛන I හි දක්වා ඇති ආකෘතියට හරයාත්මක වශයෙන් අනුකූලව අයදුම්පත්‍රයක් ඉදිරිපත් කළ යුතු ය.
- 5. යම් තැනැත්තෙකු විසින් භාණ්ඩ වර්ග එකකට වඩා වැඩි සංඛ්‍යාවකට පෙරගත රේගු නියමයන් ලබා ගැනීමට අපේක්ෂා කරන්නේ නම් ඒ සෑම භාණ්ඩ වර්ගයක් සඳහාම වෙන් වෙන් වශයෙන් පෙරගත රේගු නියමයන් ලබා ගැනීම සඳහා අයදුම්පත් වෙන් වෙන් වශයෙන් ඉදිරිපත් කළ යුතු ය.
- 6. පෙරගත රේගු නියමයක් ලබා ගැනීම සඳහා වන අයදුම්පත්‍රය නියැදිය, ප්‍රතිතන සහතික ලත් පරීක්ෂණාගාර විසින් නිකුත් කළ විශ්ලේෂණ වාර්තා, ද්‍රව්‍යවල සුරක්ෂිතභාවය පිළිබඳ දත්ත පත්‍රිකා, භාණ්ඩ සම්බන්ධයෙන් මුද්‍රිත ද්‍රව්‍ය, නිෂ්පාදන ක්‍රියාවලිය, නිෂ්පාදන කාර්යය සඳහා වූ යන්ත්‍රසූත්‍රාගාර වලින් නිකුත් කළ වාර්තා, නාමාවලි/අත් පත්‍රිකා, සංයුතිය, ඡායාරූප, සැලසුම් සහ යෝග්‍ය පරිද්දෙන් මාර්ගගත ද්‍රව්‍ය ද ඇතුළුව වෙනත් ඕනෑම ලේඛනයක් අයදුම්කරු විසින් සිදු කරන සත්‍ය බවට සහතික කිරීමක් සමඟින් තහවුරු කළ යුතු ය.
- 7. සාම්පල සහ අනෙකුත් ආශ්‍රිත ලේඛන සමඟින් වූ අයදුම්පත් රේගු අධ්‍යක්ෂ ජනරාල්, ශ්‍රී ලංකා රේගුව, නො. 40, කෙළින් විදිය, කොළඹ 11 යන ලිපිනයට යොමු කිරීම හා ඉදිරිපත් කිරීම සිදු කළ යුතුය.

පෙරගත රේගු නියමයන් නිකුත් කිරීම සඳහා අයදුම්පත්‍රය සම්බන්ධයෙන් අවශ්‍ය කටයුතු ඉටු කිරීම

- 8. මෙහි මින්මතු "අංශය" වශයෙන් හැඳින්වෙන ශ්‍රී ලංකා රේගුවේ විශේෂිත සේවා අංශය විසින් රේගු අධ්‍යක්ෂ ජනරාල්වරයා විසින් නියෝග කරන පරිදි පසු විපරම් කටයුතු ද ඇතුළුව අයදුම්පත්‍රය සම්බන්ධයෙන් කටයුතු කළ යුතු ය.
- 9. අංශය විසින් දත්ත සහ ලේඛන ඇතුළුව වැඩිදුර තොරතුරු අයදුම්කරු වෙතින් ඉල්ලුම් කළ හැකි අතර, පිළිගත හැකි හේතුවක් ලිඛිත ආකාරයෙන් ඉදිරිපත් කිරීමෙන් තොරව එසේ සිදු කරන ලෙස දැනුම් දුන් දිනයේ සිට දින 30ක් ඇතුළත අදාළ තොරතුරු ඉදිරිපත් කිරීමට අපොහොසත් වේ නම්, අයදුම්පත ප්‍රතික්ෂේපවීම සිදු වේ.
- 10. අයදුම්පත ලැබුණු බවට දැනුම්දීමක් සහ අයදුම්කරුට සිය අයදුම්පත සම්බන්ධයෙන් යාවත්කාලීන තොරතුරු ලබා ගැනීමට හා අනාගතයේ දී ඒ සම්බන්ධයෙන් යම් යොමුගත කිරීමක් සිදුකිරීමට හැකිවන පරිද්දෙන් අංශය විසින් සෑම අයදුම්පතක් සඳහාම යොමුගත අංකයක් වෙන්කර නිකුත් කළ යුතු ය.
- 11. අංශය විසින් අයදුම්පත් සඳහා ලබාදෙන යොමුගත අංකය භාවිතා කරමින් අයදුම්පත සම්බන්ධ වර්තමාන තත්වය විමසා බැලීමට හැකිවන පරිද්දෙන් ස්වයංක්‍රීය පද්ධතියක් හඳුන්වාදීම හා ක්‍රියාත්මක කිරීම සිදු කළ යුතු ය.
- 12. අයදුම්කරු විසින් ඉදිරිපත් කළ අයදුම්පත සහ අදාළ තොරතුරු සම්බන්ධයෙන් පැහැදිලි කිරීමක් ලබාගැනීම සඳහා අංශය විසින් අයදුම්කරුව පුද්ගලයා වශයෙන් කැඳවිය හැකිය.
- 13. අයදුම්කරු විසින් නිසි පරිදි සම්පූර්ණ කර ඉදිරිපත් කරන සෑම අයදුම්පතක් සඳහාම රේගු අධ්‍යක්ෂ ජනරාල්වරයා විසින් දින 60 ක් ඇතුළත පෙරගත රේගු නියමයක් නිකුත් කළ යුතු අතර එම තීරණය පෙරගත රේගු නියමයන් සම්බන්ධ දත්ත සමුදාය තුළ පැවතිය යුතු ය.
- 14. පෙරගත රේගු නියමයක් නිකුත් කරනු ලැබිය හැක්කේ අංක අටකින් (08) කින් සමන්විත සංයෝජිත වර්ගීකරණ සංකේතාංක සඳහා අදාළ වන පරිද්දෙන් පමණි.

රේගු කාර්යය සඳහා පෙරගත රේගු නියමයක නෛතික වලංගු භාවය

- 15. වලංගු හේතුවක් (හේතු) සමඟින් පෙරගත රේගු නියමයක් ලිඛිත ආකාරයෙන් ඉවත් කර ගැනීම හෝ අවලංගු කරගැනීම හෝ නෛතික අධිකාරියක් විසින් නීතිමය වශයෙන් අවලංගු කිරීමක් යන ආකාර වලින් පළමුව එළඹෙන සිදුවීම අනුව එසේ සිදුවුවහොත් මිස, රේගු අධ්‍යක්ෂ ජනරාල්වරයා විසින් නිකුත් කරන පෙරගත රේගු නියමයට අයදුම්කරු මෙන්ම රේගු අධ්‍යක්ෂ ජනරාල්වරයා ද බැඳී සිටින අතර එය නිකුත් කරන දිනයේ සිට වසර දෙකක් සඳහා වලංගු වේ.
- 16. ජාතික උප බෙදුම් හඳුන්වා දීම හෝ ලෝක රේගු සංවිධානය (WCO) විසින් සංයෝජිත වෙළඳ භාණ්ඩ සවිස්තරණ හා වර්ගීකරණ ක්‍රමය (HS) සම්බන්ධයෙන් සිදු කරන සංස්කරණ හෝ සංශෝධනය කිරීම නිසා රේගු ආඥාපනතේ 'අ' උපලේඛනයේ සංයෝජිත වර්ගීකරණ සංකේතාංකවල සිදුවන වෙනස්වීම් හේතුවෙන් පෙරගත රේගු නියමයක් වලංගුව පැවැතීම අවසන් වනු ඇත.

- 17. යම් භාණ්ඩයක් සඳහා පෙරගත රේගු නියමයක් ලබාගැනීම සඳහා වන අයදුම්පතක් මේ වනවිටත් අධ්‍යක්ෂ ජනරාල්වරයා හෝ අභියාචනා මණ්ඩලයක් හෝ යම් අධිකරණයක් විසින් සලකා බැලීම හෝ ඒ සම්බන්ධයෙන් තීරණය කර ඇත්නම් එකී අයදුම්පත සම්බන්ධයෙන් කටයුතු සිදු කරන ඕනෑම අවධියක දී රේගු අධ්‍යක්ෂ ජනරාල්වරයා විසින් ඉවත දැමීම හෝ හාරගැනීම ප්‍රතික්ෂේප කිරීම සිදු කළ හැකිය.
- 18. අයදුම්කරු විසින් ඉදිරිපත් කළ යම් කරුණක් අසත්‍ය, අසම්පූර්ණ, ව්‍යාජ හෝ නොමග යවන සුළු බව ඔප්පු වුවහොත්, පෙරගත රේගු නියමය වහාම ක්‍රියාත්මක වන පරිදි අවලංගු කළ යුතු ය.
- 19. රේගු අධ්‍යක්ෂ ජනරාල්වරයා විසින් නිකුත් කරන පෙරගත රේගු නියමය ශ්‍රී ලංකාව තුළ පමණක් භාවිතා කිරීමට වලංගු වේ.

පෙරගත රේගු නියමයක තීරණය සම්බන්ධයෙන් අභියාචනා කිරීම

- 20. පෙරගත රේගු නියමයක් අපේක්ෂා කර එය ලැබී ඇති හෝ පෙරගත රේගු නියමයක් සඳහා වූ සිය අයදුම්පතට සාමලෝචිත තීරණයක් ලැබී ඇති අයදුම්කරුවෙකු, එසේ ලැබී ඇති පෙරගත රේගු නියමය හෝ සාමලෝචිත තීරණය සම්බන්ධයෙන් කෘප්තිමත් බවට පත් නොවේ නම්, එකී පෙරගත රේගු නියමය හෝ සාමලෝචිත තීරණය අයදුම්කරු වෙත ලැබී දින 14ක් ඇතුළත අයදුම්කරු විසින් සිය අභියාචනය සාධාරණීකරණය සඳහා කරුණු ද සමග රේගු අධ්‍යක්ෂ ජනරාල්වරයා වෙත ලිඛිතව අභියාචනයක් ඉදිරිපත් කළ යුතු ය.
- 21. යථෝක්ත 20 වන නියෝගයේ දක්වා ඇති පරිදි වන සෑම අභියාචනයක්ම, පෙරගත රේගු නියමය හෝ සාමලෝචිත තීරණය සම්බන්ධයෙන් අභියාචනයක් ලැබුණු දිනයේ සිට දින 30ක් ඇතුළත පරීක්ෂා කිරීම හා තීරණය සඳහා මෙහි මිනිමතු "කමිටුව" වශයෙන් හැඳින්වෙන නාමකරණ හා වර්ගීකරණ කමිටුව වෙත යොමු කළ යුතු ය.



ගාස්තු ගෙවීම

- 22. පෙරගත රේගු නියමයක් ලබාගැනීමට අපේක්ෂා කරන අයදුම්කරුවෙකු විසින් ඒ සඳහා වන සෑම අයදුම්පතක් සමග රේගු අධ්‍යක්ෂ ජනරාල් වෙත නැවත ආපසු නොගෙවන රු.15,000 ක ගාස්තුවක් ගෙවිය යුතු ය.
- 23. පෙරගත රේගු නියමයක් ලබාගැනීමට සඳහා ඉදිරිපත් කළ අයදුම්පත සඳහා වූ රේගු අධ්‍යක්ෂ ජනරාල්ගේ තීරණය සම්බන්ධයෙන් සාමලෝචනයක් ලබා ගැනීමට අපේක්ෂා කරන අයදුම්කරුවෙකු විසින් ඒ සඳහා ඉදිරිපත් කරනු ලබන සෑම අභියාචනයක් සමග රේගු අධ්‍යක්ෂ ජනරාල් වෙත නැවත ආපසු නොගෙවන රු.10,000ක ගාස්තුවක් ගෙවිය යුතු ය.
- 24. මෙම නියෝග යටතේ අය කරන සහ එකතු කරන සියලුම ගාස්තු ඒකාබද්ධ අරමුදලට බැර විය යුතු ය.
- 25. යම් භාණ්ඩයක් සම්බන්ධයෙන් පෙරගත රේගු නියමයක් ලබාගැනීම සඳහා අයදුම්පතක් සලකා බැලීම සඳහා විද්‍යාත්මකව විශ්ලේෂණය කළ වාර්තාවක් හෝ විශේෂඥයෙකුගේ මතයක් ලබා ගැනීමට රේගු අධ්‍යක්ෂ ජනරාල්වරයා විසින් තීරණය කළ හැකි අතර එසේ කිරීම සඳහා රේගු අධ්‍යක්ෂ ජනරාල් විසින් දන්වා සිටින අවස්ථාවේ දී ඒ ආශ්‍රිත වියදම්, එනම් පරීක්ෂාණාගාර වාර්තා, ශ්‍රී ලංකා රේගුව විසින් බලය පැවරූ නිලධාරියෙකුගේ අධීක්ෂණය යටතේ සාම්පල ලබාදීම සඳහා දැරිය යුතු වියදම් අයදුම්කරු විසින් දැරිය යුතු ය.

පොදු විධිවිධාන

- 26. සියලුම පෙරගත රේගු නියමයන් සංශෝධිත (235 වැනි අධිකාරය) වන රේගු ආඥාපනතේ "අ" උපලේඛනයේ කොටසක් ලෙස ගැසට් පත්‍රයේ පළකර ඇති නියමයන් සමග අනුකූල විය යුතු අතර නීති ප්‍රකාරව එකී නියමයන් අවලංගු කරන තුරු බලාත්මකව පැවතිය යුතු ය. එසේ වුව ද එවැනි නියමයන් වලංගුව පැවති කාල සීමාව තුළ සිදු කරන ලද කිසිදු කාර්යයකට අගතියක් නොවිය යුතු ය.
- 27. වංචාකාරී සහ/හෝ අසත්‍ය තොරතුරු සපයන අයදුම්කරුවන් සම්බන්ධයෙන් සංශෝධිත (235 වැනි අධිකාරය) වන රේගු ආඥා පනතේ සහ වෙනත් අදාළ නීතිවල විධිවිධාන යටතේ කටයුතු කළ යුතු ය.
- 28. අයදුම්පතෙහි යොමුගත සංයෝජන වර්ගීකරණ සංකේතාංකයකට අදාළව යොමු කර ඇති ගැටලුව සම්බන්ධයෙන් සැලකූ විට,
 - (අ) ඒ සම්බන්ධයෙන් රේගුවේ නිසි නිලධාරියෙකු, අභියාචනා විනිශ්චය සභාවක් හෝ යම් අධිකරණයක් ඉදිරියේ විභාගවන අයදුම්කරුගේ නඩුවක් දැනටමත් පවතී නම්:
 - (ආ) අභියාචනා විනිශ්චය සභාවක් හෝ යම් අධිකරණයක් විසින් දැනටමත් තීරණය කර ඇති කරුණට සමාන වේ නම් පෙරගත රේගු නියමයක් නිකුත් නොකළ යුතුය.

උපලේඛනය I

 ශ්‍රී ලංකා රේගුව පෙරගත වර්ගීකරණ නියමය සඳහා අයදුම්පත්‍රය (APPLICATION FOR ADVANCE CLASSIFICATION RULING)		 කාර්යාලීය ප්‍රයෝජනය සඳහා පමණි. අයදුම්පත් අංකය: CC / AR / 20.... / භාරගත් දිනය:	
1.) අයදුම්කරුගේ විස්තර			
අ. නම/ සමාගමේ නම සහ ලිපිනය			
ආ. ආනයනකරු/ අපනයනකරු / වෙළඳ, ලියාපදිංචි අංකය (TIN/ VAT/ ජාතික හැඳුනුම්පත් අංකය)		ආනයනකරු	අපනයනකරු
		TIN/ VAT/ ජාතික හැඳුනුම්පත් අංකය	
2.) භාණ්ඩය පිළිබඳ විස්තර			
අ. භාණ්ඩයේ සම්පූර්ණ වෙළඳ විස්තරය වෙළඳ නම/ සන්නාමය/ පැකිලිය/ පරිමාව/ මිමම/ සංයුතිය / අදාළ වෙහෙර භාවිතා කර ඇති, අතී වශයෙන් (අදාළ නාමය ඇතුළුව)			
ආ. ඉදිරිපත් කළ නියැදියේ විස්තර හා ඒ පිළිබඳ අදාළ තොරතුරු (අදාළ පරිදි වෙළඳ සලකුණ යෙදීම "V" සහ පසු පිටෙහි ස්කෑන් කරන ලද පැකිලි ඡායාරූපයක්/ රූපයක් ඇඳීම)		නියැදි	තාක්ෂණික දත්ත පත්‍රිකාව (TDS)
		නිෂ්පාදන ක්‍රියාවලිය	ද්‍රව්‍ය සංරක්ෂණය සම්බන්ධයෙන් දත්ත පත්‍රිකාව (MSDS)
		අන්තර්ගත ද්‍රව්‍ය සංයුතිය	විශ්ලේෂණ වාර්තාව
*ඉදිරිපත් කිරීමට පෙර සියලුම ලේඛන සහතික කළ යුතු ය.		භාණ්ඩ නාමාවලි	වෙනත්
ඇ. අපේක්ෂිත භාවිතය			
ඇ. වෙළඳ භාණ්ඩය කුමන ස්වරූපයෙන් (form) ආනයනය/ අපනයනය කෙරේ ද?			
3.) භාණ්ඩය සම්බන්ධ රහස්‍ය තොරතුරු ("ඔබ" නම්, විස්තර සපයන්න)			
4.) මීට පෙර සම වර්ගීකරණ උපදෙස් රේගුවෙන් ලබාගෙන තිබේ ද හෝ මෙම භාණ්ඩය රේගුව හෝ වෙනත් රජයේ ආයතනයක් හෝ අධිකරණයේ විවර්ගීකරණය, අභියාචනයකට හෝ වෙනත් සමාලෝචනයකට අදාළ වේ ද? ("ඔබ" නම්, විස්තර සපයන්න)			
5.) නිෂ්පාදකයාගේ හෝ සැපයුම්කරුගේ නම, ලිපිනය හා වෙබ් අඩවිය			
6.) අයදුම්කරුගේ මතය ඇතුළු සංයෝජිත වර්ගීකරණ කේතය (HS Code) සහ ඒ සම්බන්ධයෙන් හේතු			
7.) වෙළඳ භාණ්ඩය සඳහා මීට පෙර රේගු පෙරගත නියමයක් හෝ තීරණයක් ලබාගෙන තිබේ ද? "ඔබ" නම්, යොමු අංකය සහ සංයෝජිත වර්ගීකරණ කේතය (HS Code) සඳහන් කරන්න			
8.) සම්බන්ධ කරගත හැකි තැනැත්තාගේ නම, විද්‍යුත් තැපෑල ලිපිනය සහ ජංගම දුරකථන අංකය			
9.) සපයා ඇති සියලුම තොරතුරු මාගේ දැනුම හා විශ්වාසය ඇතුළු සත්‍ය හා නිවැරදි බවට සහතික කරමි/ දිවුරා ප්‍රකාශ කරමි. අයදුම්කරුගේ නම සහ සම්බන්ධ කරගැනීම සඳහා විස්තර: විද්‍යුත් තැපෑල ලිපිනය : අත්සන සහ නිල ප්‍රදාන :			
කාර්යාලීය ප්‍රයෝජනය සඳහා පමණි.			
සංශෝධනය හෝ අවලංගු කිරීමක් සිදු නොකළහොත්, රේගු පෙරගත නියමය වලංගු වනුයේ එය නිකුත් කළ දිනයේ සිට මාස විසි හතරක් (24) සඳහා පමණි.			
1.) රේගුව සඳහා ප්‍රදාන ගෙවූ මිලිප් පතෙහි අංකය:		දිනය:	
2.) ව්‍යාජ ගැලපෙන සංයෝජිත වර්ගීකරණ කේතය (HS Code):			
3.) ප්‍රකාශය: මෙම පෙරගත නියමය වලංගු වනුයේ ඉහත විස්තර කළ භාණ්ඩය සඳහා පමණි.			
4.) නිකුත් කළ දිනය:			
ජ්‍යෙෂ්ඨ නියෝජ්‍ය රේගු අධ්‍යක්ෂ (භාණ්ඩ වර්ගීකරණ අංශය)		අ/කළේ, රේගු අධ්‍යක්ෂ (විශේෂිත සේවා) රේගු අධ්‍යක්ෂ ජනරාල් වෙනුවට	

වර්ණ ඡායාරූපය සහ අනෙකුත් අදාළ විස්තර

අයදුම්කරුගේ අත්සන සහ නිල මුද්‍රාව:

දිනය:

EOG 02 - 0208